

कृत्वा संपूर्णरमणं सती च लक्ष्मैथुना ।
उत्थानाय मनश्चक्र उभयोस्तेज उत्तमम् ।
पपात धरणीपृष्ठं तैर्व्याप्तमखिलं जगत् ॥
पाताले भूतले स्वर्गं शिवलिङ्गास्तदाभवन् ।
तेन भूता भविष्याश्च शिवलिङ्गाः सयोनयः ॥
यत्र लिङ्गं तत्र योनिर्यत्र योनिस्ततः शिवः ।
उभयोश्चैव तेजोभिः शिवलिङ्गं व्यजायत ॥”

इति नारदपञ्चरात्रे ३ रात्रम् ॥*॥

कामनाभेदे पार्थिवलिङ्गसंख्या यथा,—
“संख्या पार्थिवलिङ्गस्य यथाकामं निगद्यते ।
मृलिङ्गं पार्थिवं नाम भुक्तिमुक्तिकरं परम् ॥
देशकालादिकं ज्ञात्वा कुर्यात् लिङ्गं फलप्रदम्
न करोति यदा ज्ञात्वा न कार्यं तस्य सिध्यति
विद्वार्थं शतसाहस्रं धनार्थं च तदर्हकम् ।
पुत्रार्थं साहस्रसाहस्रं कन्यार्थं च शतत्रयम् ॥
विद्वान् लिङ्गायुतं कुर्यात् सर्वपापहरं परम् ।
राज्यार्थं शतसाहस्रं कान्तार्थं शतपञ्चकम् ॥
मोक्षार्थं कोटिगुणितं भूतिकामः सहस्रकम् ।
रूपार्थं त्रिसहस्रन्तु तीर्थार्थं द्विसहस्रकम् ॥
सुहृत्कामः सहस्रन्तु वनार्थं शतमष्टकम् ॥
मारणार्थं सप्तशतं मोहनार्थं शताष्टकम् ॥
उच्चाटनवशश्चैव सहस्रन्तु यथोक्ततः ।
स्तम्भने च सहस्रन्तु दारणे च तदर्हकम् ॥
महाराजभये पञ्चशतञ्चापदि सङ्कटे ।
सहस्रमयुतं सर्वकामदं परिकीर्तितम् ॥
एकं पापहरं प्रोक्तं हिलिङ्गञ्चार्थसिद्धिदम् ।
त्रिलिङ्गं सर्वकामानां कारणं परमैरितम् ॥”

तथा ।
“लिङ्गानामयुतं कृत्वा पूजा राजभयं हरेत् ।
सहस्राणि च लिङ्गानां निगङ्गान्मोचयेद्भुवम् ॥
काराभ्यहविमुक्त्यर्थमयुतं कारयेद्भुधः ।
डाकिन्यादिभये पञ्चसहस्रं कारयेत्तथा ।
सहस्राणाञ्च पञ्चाशदपुत्रो हि प्रकारयेत् ॥”

इति वीरभित्तोदयधृतम् ॥

“अनेन च क्रमादेव लक्षं यस्तु प्रपूजयेत् ।
सर्वभौष्टफलं देवि लभते नात्र संशयः ॥”*॥
एकीकृत्य लिङ्गपूजाविधिनिषेधौ यथा,—
“एकीकृत्य महेशानि युगलं न तु पूजयेत् ।
एकीकृत्य महेशानि दश पञ्च शतानि च ॥
प्रत्येकेनाथवा देवि विल्वपत्रैः प्रपूजयेत् ।
एकैकं पूजयेत्लिङ्गं युगलं न तु पूजयेत् ।
दरिद्रो जायते देवि युगलस्य च पूजनात् ॥”

इति लिङ्गाचनतन्त्रम् ॥*॥

शिवलिङ्गसृष्टिकादिनिरूपणं यथा,—
“तीर्थसृष्ट्यां समाहृत्य निर्माय लिङ्गमभुतम्
तीर्थभावे महेशानि क्षुद्रस्य सृष्टिकां प्रिये ॥
पर्वतप्रभवा देवि नदीनाम्नेत्युदाहृतम् ।
पतङ्गिवा महेशानि नदी क्षुद्रा इति प्रिये ॥
निर्भरस्य च देवेशि नदी सम्पत्पदायिनी ।
सर्वभावे महेशानि गोप्यदस्याश्च सृष्टिकाम ।
अथवा परमेशानि यत्र चित्तं प्रसीदति ॥
सुपोनं सुन्दरं रम्यं शफोरारहितं सदा ॥

निर्माय पार्थिवं लिङ्गं कुण्डलीसहितं प्रिये ॥
या लिङ्गं परमेशानि स रुद्रः परमेश्वरः ।
कुण्डली वेष्टनी तस्य सा देवी परमेश्वरी ॥
शिवस्य पूजनात् देवि देवीदेवी च पूजितौ ॥”

इति मत्स्यसूक्तम् ॥*॥

बाणलिङ्गनिर्मात्यग्रहणे प्रतिप्रसवो यथा,—
“बाणलिङ्गे न चाशीचं न च निर्मात्यकल्पना
सर्वं बाणापिर्तं ग्राह्यं भक्त्या भक्तैश्च नान्यथा ॥
ग्राह्याग्राह्यविचारोऽयं बाणलिङ्गे न विद्यते ।
तदर्पितं जलं पत्रं ग्राह्यं प्रसादसंज्ञया ॥
बाणलिङ्गे स्वयम्भूते चन्द्रकान्तेन्द्रसंस्थिते ।
चान्द्रायणसंभे ज्ञेयं शम्भोर्नवेद्यमक्षणे ॥”

इति शिवनारदसंवादः ॥

शिवलोकः, पुं, (शिवस्य लोकः ।) कैलासः । यथा,
“विल्वपत्रैरखण्डैश्च यो लिङ्गं पूजयेत् सकृत् ।
सर्वपापैर्विनिर्मुक्तः शिवलोके महीयते ॥”

इति तिथ्यादितत्त्वधृतभविष्यपुराणम् ॥

शिवस्य भुवनं जनश्च ॥

शिववक्त्रभा, स्त्री, (शिवस्य वक्त्रभा ।) शतपत्नी ।
इति राजनिर्घण्टः ॥ शिवाप्रिये त्रि ॥

शिववक्त्रिका, स्त्री, (शिवस्य वक्त्रिका ।) लिङ्गिनी
इति राजनिर्घण्टः ॥

शिववल्ली, स्त्री, (शिवस्य वल्ली ।) लिङ्गिनी ।
श्रीवल्ली । इति राजनिर्घण्टः ॥

शिववाहनः, पुं, (शिवस्य वाहनः ।) अनङ्गान् ।
इति राजनिर्घण्टः ॥

शिववीजं, स्त्री, (शिवस्य वीजम् ।) पारदः ।
इति राजनिर्घण्टः ॥

शिवशेखरः, पुं, (शिवः सुखकरः शिवप्रियो वा
शेखरोऽथो यस्य ।) वक्रहस्तः । इति जटा-
धरः ॥ धुस्तूरः । इति राजनिर्घण्टः ॥ शिवस्य
मस्तकञ्च ॥

शिवसायुज्यं, स्त्री, (शिवस्य सायुज्यम् ।) मोक्ष-
विशेषः । स च शिवेन सह योगः । यथा ।
नागरखण्डे ।

“उपवासप्रभावेण बलादपि च जागरात् ।
शिवरात्रेऽस्या तस्य लिङ्गस्यापि प्रपूजया ।
अक्षयान् लभते लोकान् शिवसायुज्यमाप्नु-
यात् ॥”

इति तिथ्यादितत्त्वम् ॥

शिवसुन्दरी, स्त्री, (शिवस्य सुन्दरी ।) दुर्गा ।
इति तन्त्रशास्त्रम् ॥

शिवा, स्त्री, (शिव + टाप् ।) दुर्गा । सुक्तिः ।
यथा,—

“शिवा सुक्तिः समाख्याता योगिनां मोक्ष-
गामिनी ।

शिवाय यां जपेद्देवीं शिवा लोके ततः स्मृता ॥”
इति देवीपुराणे ४५ अध्यायः ॥

अपि च ।

“शिवा कल्याणरूपा च शिवदा च शिवप्रिया ।
प्रिये दातरि चाशब्दः शिवा तेन प्रकीर्तिता ॥”
इति ब्रह्मवैवर्ते प्रकृतिखण्डे ५४ अध्यायः ॥

अपरञ्च ।

“शय कल्याणवचन इरेवोत्कृष्टवाचकः ।
समूहवाचकश्चैव वाकारो दाढवाचकः ॥
श्रेयःसंघोत्कृष्टदात्री शिवा तेन प्रकीर्तिता ।
शिवराशिर्मुक्तिमती शिवा तेन प्रकीर्तिता ॥
शिवो हि मोक्षवचनश्चाकारो दाढवाचकः ।
स्वयं निर्व्याणदात्री या सा शिवा परिकीर्तिता”
इति ब्रह्मवैवर्ते श्रीकृष्णजन्मखण्डे २७ अध्यायः ॥
शमीवृक्षः । हरीतकी । शृगालः । ताम-
लकी । इत्यमरः ॥ आमलकी । इति मेदिनी ॥
बुधशक्तिविशेषः । स तु हाविंशजनिमाता ।
इति त्रिकाण्डशेषः ॥ हरिद्रा । दूर्वा । गौरी-
चना । इति राजनिर्घण्टः ॥ * ॥ शृगालस्य
ध्वनेः शुभाशुभं यथा,—

“शोभनं शुभफलाप्तिसूचकं

कथ्यतेत्यवितथं शिवाकृतम् ।

शान्तदोषककुभां विशेषतो

ज्ञानमत्र च सदोपयुज्यते ॥

दग्धा दिशुक्ता दिननाथयुक्ता

विवस्वदाभा भवति प्रदीप्ता ।

सा धूमिता यां सविता प्रयातः

शेषा दिग्गन्ताः किल पञ्च शान्ताः ॥

दग्धा दिग्गेशी ज्वलिता दिग्गन्त्री

प्रधूमिता चानलदिकक्रमेण ।

प्रत्येकमेकं प्रहराष्टकेन

भुङ्क्ते दिशोऽष्टौ सविता क्रमेण ॥

आद्ये दिनस्य प्रहरे प्रवृत्ते

महेशदेवेशहृताशदिक्षु ।

शिवा रटन्ती कुरुते नराणां

संवासकायव्ययबन्धनानि ॥

अङ्गो द्वितीये प्रहरस्य भागे

सहस्रनेत्रानलकालदिक्षु ।

शिवा रटन्ती कुरुते नराणां

संवासकायव्ययबन्धनानि ॥

ब्राह्मेण तृतीये प्रहरे दिनस्य

हृताशवैवस्वतायादिक्षु ।

शिवा रटन्ती कुरुते नराणां

संवासकायव्ययबन्धनानि ॥

समागतेऽङ्गः प्रहरे तुरीये

प्रतिशरच्चः पतिपाशिदिक्षु ।

शिवा रटन्ती कुरुते नराणां

संवासकायव्ययबन्धनानि ॥

आद्ये निशायाः प्रहरे प्रवृत्ते

रक्षोऽधियादः पतिवातदिक्षु ।

शिवा रटन्ती कुरुते नराणां

संवासकायव्ययबन्धनानि ॥

ततो द्वितीयप्रहरे रजन्या-

स्तोयोऽधनाथानिलसोमदिक्षु ॥

शिवा रटन्ती कुरुते नराणां

संवासकायव्ययबन्धनानि ॥

यामे तृतीयेऽपि च यामवत्याः

समीरदोषाकरशशदिक्षु ।